

Врз основа на член 88, став 1 и 2, член 89, став 1, 2 и 3, член 135, став 5 од Законот за природата („Службен весник на Република Македонија“ бр. 67/04) и член 3, став 1 од Законот за јавните претпријатија („Службен весник на Република Македонија“ бр. 38/96, 6/02 и 40/03) и Одлуката за основање на Јавно претпријатие за управување и заштита на повеќенаменското подрачје „Јасен“ - Скопје бр. 19-2393/1 од 31.10.2005 година, донесена од Владата на Република Македонија, Владата на Република Македонија, на седницата одржана 15.11.2005 година, донесе

**О Д Л У К А**  
**ЗА ДОПОЛНУВАЊЕ НА ОДЛУКАТА ЗА ОСНОВАЊЕ НА ЈАВНО ПРЕТПРИЈА-**  
**ТИЕ ЗА УПРАВУВАЊЕ И ЗАШТИТА НА ПОВЕЌЕНАМЕНСКО**  
**ПОДРАЧЈЕ „ЈАСЕН“ - СКОПЈЕ**

Член 1

Во член 11 од Одлуката за основање на Јавно претпријатие за управување и заштита на повеќенаменското подрачје „Јасен“ - Скопје, по зборот Скопје во првата реченица се додаваат зборовите: „и вработените од Управата на националните паркови и ловишта“, односно од вкупно 8 вработени 5 се преземаат од Јавното претпријатие за управување и заштита на повеќенаменското подрачје „Јасен“ - Скопје, а преостанатите 3 вработени се преземаат по еден од страна на Националните паркови: Пелистер, Галичица и Маврово.

Член 2

Оваа одлука влегува во сила со денот на донесувањето, а ќе се објави во „Службен весник на Република Македонија“.

Бр. 19-4161/1  
15 ноември 2005 година  
Скопје

Претседател на Владата  
на Република Македонија,  
д-р **Владо Бучковски**, с.р.